



**MINUTI LAQGHA NUMRU 5
TAL-KUNSILL LOKALI QALA**

It-Tnejn, 15 ta' Lulju 2024

Il-Kunsill Lokali Qala Itaqat fiċ-Ċentru Ċiviku Qala, illum it-Tnejn, 15 ta' Lulju, 2024, fl-16:00 ta' filgħaxija.

PREŻENTI:

Paul Buttigieg – Sindku
Noel Mizzi – Viċi Sindku
Karl Buttigieg Buttigieg – Kunsillier
Valerie Cassar Mejlak - Kunsilliera
Rene Abela - Kunsillier

ASSENTI B'APOLOĠIJA (skond Ordni Permanenti 14A(3)):

ASSENTI

UFFIĊJAL PREŻENTI:

Heidi Grech- Segretarju Eżekuttiv



Minuti

Is-Sindku Paul Buttigieg ippresieda l-laqgħa.

5.1 Talba

5.1 Il-laqgħa bdiet fl-16.00pm. Intqaghlet it-talba tal-bidu.

5.2 Qari tal-ittri tal-apoloġija;

5.2 Il-Membri kienu kollha preżenti u għalhekk ma kienx hemm ittri ta' apoloġija.

5.3 Kunsiderazzjoni u approvazzjoni tal-Minuti

5.3.1 Ġew ippreżentati u approvati unanimament l-Minuti numru 1, 2, 3 u 4 li kienu ntbghatu mal-aġenda għall-attenzjoni tal-Kunsill. Is-Sindku talab għal korrezzjoni li giet sekondata mill-Viċi Sindku f'punt numru 2.3 tal-Minuti numru 2. Il-korrezzjoni mitluba giet approvata u l-Minuti għew emendati, iffirmati mis-Sindku u s-Segretarju Eżekuttiv.

5.4 Kunsiderazzjoni u Approvazzjoni tal-Iskeda ta' Pagamenti Nru 6.

5.4.1 Giet ippreżentata l-iskeda ta' hlasijiet bin-numru 06/2024 li kienet intbghatet mal-Aġenda għall-attenzjoni tal-Kunsill. L-Iskeda kif ippreżentata giet approvata unanimament.

5.5 Komunikazzjoni mis-Sindku

Is-Sindku għarraf lill-membri preżenti:

- Doggy bins bdew jibattlu darbtejn fil-gimgha mill-haddiema tal-kunsill
- Reġa fakkar lill-BCRS dwr it-talba tal-Kunsill sabiex issir magna tar-riċiklaġġ tal-flixken fil-Qala
- Nheggu lin-nies sabiex jattendu għall-Open day tal-librerija li se ssir il-Hadd, 21^{ta} Lulju.
- Informa lill-membri li l-attivitajiet SPIN ma kinitx attivitajiet tal-Kunsill.- Il-Kunsill ta' biss il-permess għall-attivitajiet fuq il-moll bħal ma jagħmel ma attivitajiet oħra. Spjega li l-organizzaturi stiednu lilu personali biex jgħid kelma. Kompliet diskussjoni minhabba li l-Kunsillier Karl Buttigieg qal li l-Kunsill hu magħmul minn hames membri u ma għandu jinqabeż hadd. Irrefera għal-post li kien tella hu stess fejn kiteb li qiegħed flimkien mal-Kunsilliera Rene Abela u Noel Mizzi.



- Kif kien għe maqbul, l-Kunsill se jkun qed jiġbor l-istimi biex jinxtara arloġġ ġdid fi Pjazza Isqof Mikiel Buttigieg.
- Sar il-bexx kontra l-insetti fil-pjazza.
- Qed isir iż-żbir tas-siġar tal-Pjazza fuq il-linji gwida mohruġa mill-ERA
- Habbar li l-Erbgħa, 10ta' Lulju, għe ffirmat d-dokumentazzjoni finali għal Local Plan Review għal Hondoq ir-Rummien. Spjega li kif habbar il-Ministru Għal Ghawdex u l-Ippjanar, din id-dokumentazzjoni ser titressaq quddiem il-Kumitat Parlamentar għall-approvazzjoni finali sabiex tidhol fis-seħħ il-bidla fil-Pjan Lokali tal-2006 għal Ghawdex u Kemmuna. Fakkar li għal din l-okkazzjoni kien mistieden il-Kunsill kollu.
- Fit-2 ta' Lulju reġgħat għet ikkonfermata l-istatus ta' Blu Flag għal bajja ta' Hondoq.
- Iringrazzja lill-persuna li kkuntatjatu fil-21ta' Ġunju dwar skart li kien intrema f'kantuniera ma Triq il-Barbagan. Community police hadu azzjoni u l-persuna għet immultata.
- Iringrazzja lil Community Police tas-servizz li joffru.
- Informa lill-membri preżenti li l-hin għal-mistoqsijiet minn kull kunsillier ma tistax tkun itwal minn ħames minuti.

5.6 Twegibiet għall-mistoqsijiet tal-Kunsilliera

Mill-Viċi Sindku Noel Mizzi:

- Irrimarka li għadu ġdid pero jixtieq li għalkemm nistgħu naqblu jew ma naqblux nistgħu nippruvaw nsibu triq fil-parametri tal-Kunsill sabiex naqdu l-bżonnijiet tar-residenti mingħajr ma jsiru laqgħat li jdaħħku lin-nies u jwasslu biss għal hela ta' ħin.

Mill-Kunsillier Karl Buttigieg

- Fakkar fit-talba sabiex issir tarġa quddiem żewġ bankijiet fi Triq l-Isqof Bagdassare Cardassare
- Sabiex isir xogħol ta' patching fi Triq is-Simar minhabba li ma sarx fil-postijiet kollha. Jekk ma jzommx jitqaxxar bħal ma sar f'postijiet oħra.
- Semma l-bżonn li mmexxu għall-akkwist tal-Community Van. Se jiġu diskuss fil-punt tal-aġenda.
- Fakkar fejn se jitpoġġew il-kiosks tal-festa u l-knis. Se jiġu diskussi
- Semma t-trukk tal-Kunsill li qed ikun ipparkjat fil-kantuniera u jkun ta' periklu. Is-SE nfurmat lill-membri li l-haddiema kollha ġew avżati biex ma jergax jiġi pparkjat hemm.
- Fakkar fil-bozza li kien ippropona għal ta' Kassja. Talab li l-bozza twaħħlet pero' kien hemm ftit problem dwar il-kumnikazzjoni tagħha u hemm bżonn tiġi diskussa mal-Inġinier tal-Enemalta.



- Ressaq talba għal Bozza oħra fi squq Triq il-Wardija. Kien hemm qbil li ssir.
- Ippropona li nippruvaw ngibu l-magna tal-BCRS għal ġimgħa tal-festa kif ukoll li nzidu n-numru ta' bins għal 20. Kien hemm qbil.
- Talab update dwar il-monument u z-zebra crossing. Se jiġu diskussi.
- Dwar l-attivitá' SPIN, wieġeb li minkejja li s-Sindku stqar li kien mistieden hu biss, irrefera għal post li kien tella s-Sindku fejn skuża lil Noel u miegħu kien hemm Rene. Talab li jixtieq li tkun pagna ġdida u fejn jinvolvi l-Kunsill, kulhadd ikun mistieden.
- Semma li kien hemm bżonn ta' puluzija u ma nstabx. Għalhekk jitlob li l-ghassa tal-Qala għanda tinfetaħ, jekk mhux kuljum almenu ġurnata l-Qala u ġurnata Ghajnsielem. Kien hemm qbil dwar dan u din it-talba se titressaq fil-laqgħa mal-Community Police.
- Talab biex jinqata l-haxix ta' Triq l-Iklin.

Mill-Kunsilliera Valerie Cassar Mejlak

- Fakkret li d-double yellow lines u lanqas is-stops signs jew slow signs ma saru u għalhekk dan qed iwassal għall-kongestjoni kbira tat-traffiku.
- Semmiet li ntaqtet il-gallarija tagħha u iċċekjat mall-Kunsill jekk il-crane li laqat il-gallarija tagħha kellux permess mill-Kunsill u l-iskrivana nfurmata li kellu permess. Kompliet tgħid li l-Kunsill ma kienx bagħat bil-miktub lil Ruben Said ta TM kif kienet ikkonfermat l-iskrivana. Għalhekk hija tallbet li bħal ma sar f'kazijiet oħra fejn minhabba negliġenza tal-Kunsill, il-Kunsill hallas l-ispejjeż, hija talbet li l-Kunsill jkopri l-ispejjeż tal-ħsara li saret lill-gallarija tagħha.

(Il-Kunsilliera Valerie C Mejlak harġet mill-kamra fl-16.25)

Is-Segretarju Eżekuttiv infurmat lill-membri li l-Kunsill ikun hareġ il-permess lir-resident u huwa fir-responsabilitá' tal-applikant li jimxi mal-permess li jkun intalab u ngħata. In-No Objection minn TM tintalab biss meta jkun hemm il-bżonn li ssir diversion tal-bus route u mhux għaliex il-permess huwa sugġett għall-approvazzjoni minn TM biex jagħti permess għal għeluq ta xi triq. F'dan il-każ, l-iskrivana kienet gábet l-approvazzjoni ta' TM sabiex tiġi diverted il-bus route permess ta' telefonata li saret ma TM minhabba li l-applikant kien qed jitlob il-permess għal dak in-nhar stess. Is-Seg. Eżekuttiv nfurmat lill-membri li se tivverifika jekk il-permess kienx full road closure jew le u din il-materja tiġi diskussa fil-laqgħa li jmiss.

Il-Kunsillier K. Buttigieg staqsa dwar kif il-linji s-sofor godda saru fil-pjazza u dawk li kienu hemm qabel ma reġgħux saru. Is-SE infurmat lill-membri li l-Kunsill





kien talab lill-MGP sabiex jsir repainting tal-istreet signs kollha, pero dawk il-linji sofor tal-pjazza l-godda la ġew mitluba u lanqas saru mill-Kunsill.

(Il-Kunsilliera Valerie C Mejlak dahlet fil-kamra fl-16.33)

- Staqsiet għaliex għadhom ma twaħħlux id-doggy bins. Is-Sindku nformhom li qegħdin ic-CMU biex isir ilhom base li jkunu jistgħu jehlu mal-art. Se jehlu sa laqgħa oħra
- Ressqet it-talba sabiex isiru l-bins quddiem Villaġġ San Ġużepp. Kien hemm qbil li jsiru 3 bins simili ta' dawk li hemm fil-pjazza u jitbattlu mill-ħaddiema tal-Kunsill.
- Bżonn li jinqata' l-ħaxix ta' mal-bankini fl-area ta' Kassja.
- Ressqet proposta li giet sekondata mill-Kunsillier Karl Buttigieg li jsiru żewġ zebra crossings, waħda quddiem l-iskola u l-oħra quddiem il-grownd tal-futbol. Kien hemm qbil ukoll sabiex issir mera faċċata tat-triq li hemm fejn il-grownd. Kien hemm qbil li dawn jiġu proġettati fis-sena finanzjarja tas-sena 2025.
- Ipproponiet li terġa ssir l-ħarġa bit-train, l-ghada tal-festa. Is-Seg. Eżekuttiv għamlet referenza għar-rapport tal-Awditur Ġenerali u nformhom li din ma tistax tiġi mill-fondi tal-Kunsill, pero' bi ħlas tista ssir. Il-Kunsilliera qalet li għadha ma tistax tiġi mill-Kunsill se taħdem fuqha mod ieħor hi.
- Kien hemm qbil li jsiru l-ħarġiet soċjo kulturali għal Chocolate festival fil-Hamrun u se tkun qed tikkomunika d-data tal-ħarġa mas-Seg. Eżekuttiv. Dwar il-ħarġa soċjo kulturali lejn il-Birgu Fest, se tkun qed tiddiskuti l-ewwel mal-Banda.
- Fakkret li għandha tkompli l-insistenza biex jitneħhew il-blokok mit-triq il-Kunċizzjoni. Ipproponiet li jsiru l-bozoz fi Triq ta' Hondoq minhabba li hi mdallma li jsiru solar. Il-Kunsillier Karl Buttigieg qabel ma dan.

Is-Segretarju Eżekuttiv fakkret fil-bżonn li nimxu mal-istanding orders li joħorġu mill-igi u proposti għandhom jintbghatu b'email minn qabel sabiex jitnizzlu fuq l-agenda u jkollhom il-ħin biex jiġu diskussi. Is-Sindku nforma lill-Kunsilliera li kienet ilha kwarta u għalhekk l-proposti tibgħathom b'imejl għal darba oħra.

Mill-Kunsillier Rene Abela

- Talab għal linji sofor fi sqaq f'Triq Wied Simar, minn fejn jgħaddu l-bdiewa. Is-Seg. Eżekuttiv fakkret li din hija triq fejn TM qed jitlob għal Traffic Management. Kien hemm qbil li nippruvaw napplikaw għalih.
- Il-Kunsilliera Valerie C Mejlak semmiet li hemm resident ieħor li huwa diżabli, fl-istess triq li wkoll għandu bżonn il-linji sofor faċċata tal-isquq tiegħu. Kien hemm qbil li napplikaw ma TM. Il-Kunsilliera għandha tibgħat id-dettalji lill-kunsill.





5.7 Rapport Finanzjarju għall-ewwel kwart tas-sena 2024

Ir-rapport finanzjarju intbghat minn qabel mal-aġenda u l-istess rapport gie ipprezentat fuq il-mejda u unanimament approvat.

5.8 Management Report għas-sena finanzjarja 2022 kif ukoll għas-sena 2023. Management letter -Compliance Audit 2023 (NAO)

Ir-rapporti intbghatu minn qabel mal-aġenda u kopja tal-istess rapporti ġew ipprezentati lill-membri. Ġew ipprezentati wkoll it-tweġibijiet għall-management letters li se jintbghatu lill-Awditur Ġenerali kif ukoll lid-Direttur Ġenerali.

ruqqaqijiet
Ir-rapport tal-Awditur Ġenerali gie diskuss. Il-Kunsillier Karl Buttigieg stqarr li hafna punti kienu diġa ġew diskussi f'laqgħat qabel u ġew imġiedbin u dan taħom ir-raġun bħal ma hu x-xogħol li sar fi Triq il-Kuncizzjoni. Is-Sindku rrimarka li kien iħalli f'idejn is-Segretarju Eżekuttiv. Ġew diskussi xi punti li għalihom se tigi fformolata tweġiba min naħa tal-Kunsill. Ir-risposta għal dan ir-rapport se tkun qed tintbghat lill-membri kollha qabel ma tintbghat lil NAO. Il-Kunsillier Buttigieg staqsa għaliex dan ir-rapport qed jiġi pprezentat illum u mhux meta wasal il-Kunsill meta hu nformat li dan wasal il-Kunsill f' Mejju u allura kellhom dritt jirċevuh dak in-nhar li wasal. Kellu jkun il-Kunsill precedenti li jerfa r-responsabilita ta' dan ir-rapport. Is-Seg. Eżekuttiv infurmat lill-membri li mxiet mal-istruzzjoni li nġhatat mid-Divizjoni tal-Gvern Lokali.

Ġiet diskussa wkoll il-punt fejn l-awditur ġenerali rrimarka li minbarra li nsaq bla liċenzja, kellu jsir log book li s-Sindku baqa jinsisti li ma jsirx. Semma wkoll li hemm ċar li s-Sindku li għandu l-allowance u allura bħala Sindku ma jistax jużah, pero jekk qed jużah bħala haddiem assenjat mall-Kunsill jressaq fuq il-mejda, d-dokumenti li juru dan u allura jkun jista jsuqu. Is-Sindku nsista li hu kien iffirma ċ-ċekk lil insurance u dan thalla fil-kexxun. Il-Kunsillier Buttigieg staqsa jekk hux qed juża t-trukk bħala haddiem tac-CMU, ħalli f'każ ta' xi incident nkunu nafu li ahna koperti. Is-Sindku qal li se jwieġeb fil-laqgħa li jmiss. Id-diskussjoni baqat għaddejja. Is-Segretarju Eżekuttiv infurmat lill-membri li l-vettura tal-Kunsill se tintuża biss mill-impjegati tal-Kunsill. Is-Sindku mhux se juża t-trukk għal xogħol relatat mal-kariga ta' Sindku imma jista jużah biss meta jkun qed iwettaq xogħol fil-kariga ta' impjegat assenjat mal-Kunsill. Il-Kunsillier Karl Buttigieg talab li nitolbu direzzjoni mid-Dipartiment minħabba li skont hu dan jinvolvi konflikt ta' interess dirett.

Is-Segretarju Eżekuttiv fakkret kemm hu mportanti li nimxu mar-regolamenti b'mod partikulari mal-procurement regulations. Għamlet referenza għall-punti 12 u 13 u għar-



rapport tal-NAO kif ukoll mal-imejl li rċeviet mid-Dipartiment tal-Gvern Lokali datata 12ta' Lulju, li jikkonfermaw li l-Kunsill irid jimxi mar-rakkamandazzjonijiet tal-NAO. Din l-imejl inqrat u se tintbghat lill-membri kollha. Ġew diskussi r-rakkamandazzjonijiet tal-NAO fejn ġie mitlub li jingabru l-fondi li thallsu bhal ma hi t-travelling insurance tar-residenti li siefru u transport li thallsu mill-kunsill.

Saret referenza ukoll għall-ikla tal-Milied għas-sena 2022 u 2023 fejn ukoll iridu jithallsu l-flus lura skont ir-rakkamandazzjonijiet tal-Awditur Ġenerali.

Kien hemm disgwit dwar il-fondi li jridu jingabru lura fejn il-Kunsilliera Valerie C Mejlak insistit li s-Sindku kien offrilha u jekk l-izball għamlu s-Sindku għandu jhallashom hu, kif ukoll jekk is-Seg. Eżekuttiv ma tatx direzzjoni tajba dwar l-ammont għall-ikla tal-Milied 2023 mela għandha thallashom hi. Is-Seg. Eżekuttiv fakkret li l-ftehim li l-Kunsill iħallas l-ikla tal-Kunsilliera ma kienx sar fil-perjodu tal-kariga tagħha u malli saret taf b'dan il-ftehim, tat direzzjoni lill-Kunsill u lill-Kunsilliera Valerie C Mejlak li din ma setatx tieġu s-somma ta' €141.55 għal ikla biex tpatti talli ma setatx tattendi għall-ikla tal-Milied. Madanakollu, hija xorta nsistit li tehodhom u filfatt hadithom, allura wiehed ma jistax jgħid li jimxi fuq il-gwida tas-Seg. Eżekuttiv biss meta jaqbel lilu. Id-diskussjoni kompliet għaddejja. Is-Seg. Eżekuttiv wiegbet li għandha l-obbligu li tressaq dawn ir-rakkamandazzjonijiet li ħarġu mir-rapport tal-Awditur Ġenerali u se tkun qed taħdem l-ammonti li jridu jithallsu lura bħala parti mill-Action plan li saret bi twegiba għal-istess rapport. Kien hemm qbil li nimxu mar-rakkamandazzjonijiet li ħarġu mir-rapport tal-NAO u li reġġu gew ikkonfermati fl-imejl li l-Kunsill irċieva mid-Divizjoni tal-Gvern Lokali.

Il-Kunsillier Karl Buttigieg insista li għandna nibghatu lid-Dipartiment fejn nitolbu direzzjoni bil-miktub dwar jekk is-Sindku jistax juza t-trukk, u dan anka għal fini ta' assigurazzjoni f'każ li jinqala xi nċident. Il-Kunsillier Buttigieg qal li jekk id-dipartiment jgħid li jista juza ma għandux diffikulta imma hekk jkun hemm bil-miktub f'każ ta' xi nċident. Ittiehed vot dwar jekk għandix tintbghat l-ittra lid-dipartiment, 2 favur li tintbghat u 3 kontra.

5.9 – Festa u QIFF 2024

Ġew ipprezentati t-talbiet għal kollaborazzjoni mill-għaqdiet għal żmien il-festa fejn il-Kunsill kien ivvota €5,500 għal dan il-ghan. Kien hemm qbil li jsir virement ta' €1,500 u li dan l-ammont jonqos mill-ammont ivvotat għal knis. Kien hemm qbil li l-Kunsill jikkolabora mal-Paroċċa għas-servizz tal-bandisti nhar it-3 u 4 ta' Awwissu 2024 għat-total ta' €4,500. L-ammont ta' €2,500 jmur għal kollaborazzjonijiet mal-Banda, Radju, Briju u nar.



is-Sindku talab li l-Kiosks isiru fi Piazza San Ġuzepp. wael tawziha
3 voti favur 2 kontra u wera diskussjoni dwar il materja. Ufficial vot u
Kien hemm qbil li l-Kiosks jerggħu jitpoġġew fi Triq Ir-Rebħa, bħas-sena ta' qabel. Kien hemm qbil ukoll sabiex jitqabba kuntrattur sabiex jattendi mal-latrina pubblika matul il-festa biex minbarra li tinzamm nadifa jiġi evitat l-vandalizmu.

Is-Seg. Eżekuttiv tat update dwar il-QIFF. Ġejjin il-grupp minn Slovakia, grupp mis-Serbia minn ta' Noel Castillo, Ta' Verna u The 3 M's kif ukoll Kevin Borg. Kien hemm qbil li nħallsuh €350 deposit sabiex jikkonferma l-partecipazzjoni tiegħu. Kien hemm qbil ukoll li nistiednu lil Sarah Saliba sabiex tipparticipa wkoll. Ġie diskuss u maqbul ukoll il-pjan tal-partecipanti għal fuq it-tlett ijiem. Kien hemm qbil ukoll li jekk jibqa wisa ndaħħlu wkoll lil Calypso grupp.

Dwar l-ikla tradizzjonali kien hemm qbil li noħorġu espressjoni ta' nteress b'menu ssettjat u li tkun miftuħa għall-għaqdiet. Kien hemm qbil ta' kif għandu jkun il-menu li jinvolvi l-ewwel platt, t-tieni platt b'għażla ta' tlett platti u deżerta flimkien ma xarba. Kien hemm qbil li l-biljetti jinbigħu mill-kunsill.

Il-membri kienu nformati li ngabbru l-kwotazzjonijiet għal knis straordinarju ta' żmien il-festa. L-aktar offerta vantaġġuża kienet dik ta' Kumitat tan-Nar San Ġuzepp għas-somma ta' €3050 (Vat exempt). Kien hemm qbil dwar dan.

5.10 Skema LESA-Proġetti fil-Komunitajiet

Il-Kunsill irċieva l-ittra ta' mpenn mil-LESA datata 9ta' Mejju li turi li l-Kunsill ser jingħata is-somma ta' €61,160 li huwa 80% għall akkwist ta' Van Komunitarju u l-Kunsill jkun irid jiffinanzja 20% tas-somma li hija proġettata li tkun madwar €12,500. Kien hemm qbil li nitolbu għal Van Elettriku(9 seater) ta' kulur abjad kif ukoll li tkun tinkludi l-konverżjoni għall-użu ta' sigġu bir-roti. In-numru tas-seats jonqos minħabba l-konverżjoni. Kien hemm qbil sabiex immexxu bil-pubblikazzjoni tat-tender kemm jista jkun malajr. Kien hemm qbil ukoll li nistennew li jkollna l-van qabel ma nħarsu lejn kera ta' garaxx.

5.11 Hruġ u għoti ta' Offerti

Ġew ipprezentati r-rapport tal-evalwazzjoni għall-akkwist ta' CCTV cameras kif ukoll r-rapport għal xogħol ta' upgrading tal-Latrina Pubblika.

Il-bord tal-evalwazzjoni irrakkomanda li l-offerta tal-Latrina tingħata lil aktar offerta vantaġġuża li kienet ukoll konformi ma dak li kien mitlub - Dennis Scicluna għal ammont ta' €42,042 (Vat eskluż). Kien hemm qbil unanimu ma dan.

Il-bord tal-evalwazzjoni irrakomanda li l-offerta għall-akkwist tas-CCTV cameras tingħata lil aktar offerta li kienet konformi ma dak li kien mitlub u l-aktar vantaġġuża - Russian Cilia għal ammont ta' €23,517 (Vat eskluż). Kien hemm qbil unanimu ma dan.



B'referenza għat-tender QLLC07-2023, il-Kunsill qabel unanimament sabiex issir talba għal varjazzjoni, bħala additional item. Dan sabiex ikun jista isir ix-xogħol relatat ma cables godda għas-servizz ta' distribuzzjoni ta' dawl lejn il-fanali l-godda tal-Pjazza. Dan wara li l-qodma tneħhew max-xogħolijiet li saru fuq il-proġett tat-triq 28ta' April 1688.

Is-Seg. Eżekuttiv infurmat lill-membri li t-Tlieta se jkun hemm is-sentenza tal-Qorti dwar l-appell tas-servizz ta' skart goff.

Il-membri ġew infurmati li ġie ffirmat il-Kuntratt mal-Perit il-ġdid William Lewis.

Ġie diskuss x-xogħol ta' printed concrete għal diversi roundabouts fil-Qala, liema spiża hija proġettata li tiswa madwar €43,022 (Vat eskluż). Kien hemm qbil li minhabba limitazzjoni ta' fondi, għalissa ma jsirx.

Ġie ffirmat kuntratt għal xogħol ta' knis ma Sultech & Co li se jkopri s-servizz sakemm jiġi ngaġġat impjegat fuq bażi part-time, liema vakanza għaddejja bil-proċess, kif ukoll ikopri s-servizz ta' kull meta jkun mitlub mill-Kunsill.

Is-Segretarju Eżekuttiv infurmat lill-Kunsill li s-servizz tal-manteniment tad-dwal tat-toroq offrut mir-Regjun bil-Kuntrattur Galea Curmi jidher li qed jiffunzjona aħjar u jekk nużaw dan is-servizz, l-ispiża relatata mal-bozoz LED's jithallsu mir-Regjun. Il-Kunsill kellu spiża ta' €2477.81 għal bozoz biss li nbiddu matul din l-aħħar sena. Kien hemm qbil sabiex nerġġhu nissieħbu ma Galea Curmi għal servizz ta' bdil ta' bozoz LED's filwaqt li xogħol bhal ma hu dak ta' shifting u bozoz godda jibqgħu isiru minn Chris Galea minhabba li l-offerta tiegħu għal dan is-servizz hija aktar vantaġġuża.

5.12 Traffic Management Plan

Is-Seg. Eżekuttiv ipprezentat u inqrat id-draft tal-Bye Law – Access ta' vetturi industrijali minn u lejn il-Barrieri fil-Qala. Id-dokument ġie diskuss fid-dettal u kien hemm qbil li jkun hemm h̄las ta' €100 ma' kull applikazzjoni għal kull vettura, jżdidu l-h̄injiet permessi li huma bejn is-07.00 u s-19.00- eskcludi l-Hadd u l-festi pubbliċi, kif ukoll li kull terrapin jew forma ta' h̄mieġ li jaqa mill-vetturi jrid jitnaddaf fi żmien 24siegħa. Kien hemm qbil unanimu li mmexxu b'din il-Bye Law.

Kien hemm qbil unanimu li toħroġ sejha għall-offerti sabiex isir Traffic Management Plan għat-toroq tal-Qala kollha. Bħala fondi għal dan l-istudju, kien hemm qbil li jintużaw fondi li kienu proġettati għar-roundabouts.

Kien hemm diskussjoni dwar jekk is-sinjali s-sofor li saru fi triq l-Isqof Mikiel Buttigieg li saru b'mod temporanju setgħux jibqgħu hemm, għaliex dawn kellhom jitneħhew bħal ma tneħhew it-tabelli tal-one ways. Għalhekk kien hemm qbil li nitolbu linja gwida dwar dan



minghand Transport Malta kif ukoll napplikaw sabiex il-linji s-sofor jerggħu isiru fi triq 28ta' April 1688.

5.13 Proġett tas-Salib u Proġett Żebra Crossing hdejn il-Kunsill

Is-Segretarju Eżekuttiv tat update dwar il-laqgħat li kienu qed isiru regolarment ma Ambjent Malta dwar il-proġett tas-Salib. Dan dwar l-fondi li kienu għaddew lill-Kunsill għal proġett tas-Salib u li suppost li tlesta sa sentejn ilu. Il-membri ġew infurmati li l-Ministeru għal Ghawdex aċċetta li japplika bħala joint project u għalhekk l-Kunsill ikun jikkwalifika għal 100% tal-proġett mill-fondi tal-Planning (DPF). Il-proġett huwa maħsub li jiġi jiswa madwar €250,000, liema fondi l-Kunsill ma hux f'pożizzjoni li jkopri, pero' nistgħu nikkwalifikaw għalihom mill-fondi tad-DPF. Kien hemm qbil sabiex napplikaw flimkien mal-MGP għal fondi mid-Development Planning Funds sabiex ma jintilfux ukoll il-fondi li diġa huma allokati lill-Kunsill minn Ambjent Malta li wkoll qed iżommu laqgħat regolari sabiex jizguraw li qed immexxu bil-proġett. Is-Seg. Eżekuttiv infurmat lill-membri li jekk xi ammonti ma jkunux elegibbli taht id-DPF jkunu jridu jiġu koperti jew mill-Kunsill jew issir talba lil-MGP. Il-Perit il-ġdid se jkun qed jaħdem fuq l-applikazzjoni.

Update dwar iz-Zebra Crossing – Is-Sindku ppropona li minflok belishia lights isir pelican lights sabiex ikun hemm aktar sigurta'. Kien hemm qbil sabiex nitolbu lil TM sabiex tara jekk dan jistax isir kif ukoll kien hemm qbil li z-zebra crossing issir kif approvat minn TM. Il-Perit il-ġdid se jkun qed jikkomunika ma TM dwar dan.

05.14 Hargha Edukattiva fuq il-baħar

Is-Sindku ressaq proposta li giet sekondata mill-Viċi Sindku sabiex issir hargha edukattiva fuq il-baħar. Kien hemm qbil sabiex din il-hargha ssir fis-16 ta' Awwissu 2024 u l-Kunsill jkopri l-hlas ta' €150 lill-Professur Alan Deidun għal tagħlim edukattiv filwaqt li dawk li jattendu jhallsu l-prezz tad-dgħajsa. Kien hemm qbil dwar dan.

05.15 Applikazzjoni għal kamra qrib il-Kappella tal-Madonna tal-Blat

Is-Sindku nforma lill-membri li hemm applikazzjoni sabiex din il-kamra titwaqqa u titla aktar il-fuq f'area li qija ODZ. Hu nforma lill-kamra li peress li kien żmien l-elezzjoni huwa issottometta oġezzjoni f'isem il-Kunsill dwar din l-applikazzjoni u dwar applikazzjoni



oħra għal bini ta' units f'ODZ fi Triq ta' Haġar, pero jekk ma hemmx qbil jirtirhom. Il-Kunsillier Karl Buttigieg stqarr li jekk il-Kunsill se joġġezzjona għal applikazzjonijiet f'ODZ trid tintuża l-istess riga ma kulhadd. Id-diskussjoni kompliet dwar il-fatt li s-Sindku issottometta objection f'isem il-Kunsill mingħajr ma l-Kunsill ma kien avżat. Is-Sindku, l-Viċi Sindku u l-Kunsillier Rene Abela qablu mal-oġġezzjoni. Il-Kunsilliera Valerie C Mejlak kif ukoll Karl Buttigieg stqarrew li ma jhossuhomx komdi li jsir appell f'isimhom mingħajr ma huma jafu għaliex il-Kunsill ma huwiex is-Sindku waħdu.

(Il-Kunsilliera Karl Buttigieg u Valerie Cassar Mejlak ħargu mill-kamra fit-19.46)

Il-Viċi Sindku ressaq proposta li giet sekondata mis-Sindku dwar l-għelieqi ta' Ġnien il-Familja. Semma li giet identifikata biċċa għal klabb tal-boċċi u għalhekk ippropona li jsir kuntratt mal-Club tal-futbol biex din l-għalqa li ma qeda tintuża għal xejn tgħaddi f'idejn il-futbol għal 5 snin. Is-Sindku talab għal vot. Is-Seg. Eżekuttiv infurmat lill-membri prezenti li din il-materja għandha tiġi diskussa f'seduta oħra u li Noel Mizzi ma jistax jivvota fuq din il-materja.

(Noel Mizzi ħareġ mill-kamra fit-19.50)

Is-Sindku talab għal vot, 2 favur u l-casting vote tas-Sindku favur.

(Noel Mizzi daħal lura fil-kamra fit-19.52)

Is-Segretarju Eżekuttiv reġat tenniet li din il-materja ma kinitx fuq l-agenda. Din trid terġa tiġi diskussa fil-laqgħa li jmiss.

5.16 Qari tal-Korrispondenza

- 05.16.1 PA/06119/22 – Il-Kunsill gie nformat li hemm appell.
- 05.16.2 Talba mingħand Licensed Hawker biex tbigh Hondoq fil-weekends biss u anka fil-Festa. Is-Sindku irrimarka li ma tkun trid tarma 50 metru l-bogħod minn kull establishment u l-area hija privata. Irrimarka wkoll li ma tistax tarma fl-attività ta' Hondoq by night.
- 05.16.3 Cats Feeders Scheme 2024- Registration of Cat Feeders till the end of July 24.
- 05.16.4 Free First Aid Course propost minn Kenny Grima mill-JOB Plus. Il-Kors isir fuq tlett ijiem 23, 24 u 30 ta' Settembru. Kien hemm qbil sabiex dan il-kors isir fis-sala tal-Kunsill.
- 05.16.5 L-Iskema SCI/SCI/04/2024 – Fond ta' Manutenzjoni u Sostenn ta' Proġetti Infrastrutturali Maġġuri giet estiża sal-Ġimgħa, 6 ta' Settembru 2024.



- 05.16.6 Korrispondenza ma TM dwar it-talba tal-Kunsill sabiex issir raised roundabout fi Triq il-Kuncizzjoni.
- 05.16.7 Bidliet fil-permessi – Caravans u Campers fil-lokalitajiet – Avviz Legali 154 tal-2024. Il-bżonn ta applikazzjoni tneħħa imma sar biss bżonn ta’ notifika. Din il-korrispondenza intbghatet lill-membri qabel il-laqgħa.
- 05.16.8 Il-Ministeru Għal Għawdex qed joffri l-integrazzjoni tal-Events in Gozo fuq il-website tal-Kunsill Lokali. Nistgħu nagħzlu li l-pagna turi biss l-attivitajiet li jkunu se jsiru fil-Qala jew dak kollu li jkun se jittella madwar Għawdex. Kien hemm qbil ma l-integrazzjoni dwar dak kollu li jkun se jittella madwar Għawdex.
- 05.16.9 Tnedija ta-raba’ sejha għal proposti taħt miżura 4 – GAG 4 – Rejuvenating Gozo. Tagħlaq il-Ġimgħa, 9ta’ Awwissu 2024.
- 05.16.10 Spejjeż relatati mal-street lighting. Konna qed nużaw is-servizz ta’ Chris Galea pero l-kuntratt dalwaqt jiġi eżorbit. Ir-Regjun Għawdex harġu sejha għal dan is-servizz u wara li tkellemt mas-Segretarju Eżekuttiv tar-Regjun jidher li s-servizz qied jiġi provdut tajjeb u l-ispejjeż għal bozoz LED huma koperti mir-regjun. Kien hemm qbil kif ġie diskuss aktar il-quddiem.
- 05.16.11 Talba għal linji sofor fil-kantuniera ta’ Triq il-Papa Piu IX. Talba oħra għal linji sofor mal-ġnub tal-garaxx fi Triq it-Telgħa kif ukoll talba oħra sabiex isiru l-linji sofor mal-faċċata tal-garaxx faċċata tal-mużew tas-subien. Kien hemm qbil li napplikaw ma TM.
- 05.16.12 Korrispondenza mir-Regjun fejn infurmawna li ser jerggħu jżuruna grupp ta’ zghazagħ mill-Ukraine bejn id-19 u 26ta’ Awwissu 2024. Il-Kunsilli qed jerggħu jkunu mhegga biex nipprovdu ġurnata jew ftit sigħat ta’ ferħ għal dawn iż-zghazagħ. (5 girls u 5 boys). Is-Seg. Eżekuttiv fakkret li kienet bagħtet l-informazzjoni lill-membri kollha b’imejl.
- 05.16.13 Fuq talba tal-LESA ġie maqbul, li l-pagamenti dovuti lil LESA għal servizz ta’ ufficcjal tal-LESA għandhom jithallsu minnifuh sabiex dan is-servizz jiġi zgurat. LESA qed jitolbu li jithallsu malli s-servizz ikun ibbukjat. Kien hemm qbil dwar dan. Kien hemm qbil ukoll li jithallsu l-kontijiet li hemm bżonn relatati mal-Lejla Għawdxija sabiex il-Kunsill jkun jista jissottometti r-rapport għal ġbir ta’ fondi mill-iskema.
- 05.16.14 Irċivejna talba sabiex jerga jsir il-kors tal-bizzilla matul is-sajf. Sa issa nkitbu 13 -il persuna. Kien hemm qbil li l-kors isir fis-sala tal-Kunsill.




- 05.16.15 Is-Sinj. Elizabeth Ebejer ressqet suggeriment li ssir Facebook page tal-Librerija u tkun tiehu hsiebha hi flimkien mal-Librar. Kien hemm qbil li ssir din il-pagna.
- 05.16.16 Hemm bzonn li terga ssir il-mappa kif ukoll jsir tubu gdid fil-frame go Pjazza Mikiel Buttigieg. Kien hemm qbil sabiex din issir.
- 05.16.17 Ir-Regjun informa lill-Kunsilli li kull min ghandu r-rota elettriha, jrid ihallas mizata zghira ma TM u ghalhekk sar kuntatt mal-persuni li kellhom ir-roti. Wiehed qalilna li qatt ma uzha u se jirritorha, iehor wiegeb li ma jridix aktar u iehor qalilna li kienet imkissra u li kien avza lil Kunsilliera Valerie C Mejlak dwar dan. Hemm bzonn li jsir service tar-roti sabiex nassiguraw li huma fi stat tajjeb qabel ma jigu offruti lil haddiehor. Il-Kunsill talab stima minghand is-supplier li pprova r-roti li hija ta' €200 li jkopru travelling costs u €55 ghal kull siegha ta' xoghol. Kien hemm qbil li nistaqsu lir-regjun jekk hemmx xi kunsill iehor li ghandu bzonn halli l-ispiza tal-kuntrattur biex jigi Ghawdex tkun tista tinqasam.
- 05.16.8 Ingabbru l-kwotazzjonijiet biex nixtru 2 file storage systems li huma bzonnjuzi ghall-ufficju kif ukoll ghall-inner doggy bins. Kien hemm qbil sabiex immexxu bl-akkwist taghhom. Is-Sindku ssuggerixxa li jsir sandblasting tal-fanali l-kbar tal-pjazza. L-prezz ghal dan ix-xoghol huwa ta' € 275 (vat eskluż) ghal kull fanal. Kien hemm qbil li dan ix-xoghol isir.
- 05.16.9 Twaħhlet it-tabella tat-triq il-gdida bl-isem L-Arcipriet Dun Anton Sultana.
- 05.16.10 Update dwar il-Monument tal-vittmi tal-gwerra - Saret komunikazzjoni mal-Perita li kienet involuta fid-DNO u kkonfermat li ma hemmx bzonn ta' applikazzjoni gdida sabiex il-qis tal-monument jickien. L-kuntrattur (Axiak & Sons) irid jithallas ghax-xoghol li sar. Sadanittant intalbet kwotazzjoni lill-istess kuntrattur ghal xoghol li hemm bzonn sabiex dan jiccekken skont id-decizjoni tal-Kunsill.
- 05.16.11 Giet diskussa l-problema li l-Kunsill qed isib sabiex jakkwista s-servizz ta' tisqija tax-xtieli. Is-Sindku ssuggerixxa li jinxtara trailer li jkun jiflah 2 tankijiet tal-elf litru ilma kull wiehed u mutur. Dan biex jkunu jistghu jsaqqu l-haddiema tal-Kunsill ghax inkella se jipiċca jmut kollox. Kien hemm qbil ma dan.
- 05.16.12 Gejna nfurmati mill-Wasteserv sabiex napplikaw ghal permess biex nidhlu nbattlu z-zibel. Ghalhekk rridu nhallsu l-kontijiet relatati mall-piz kull darba li nidhlu bit-trukk narmu.



- 05.16.13 Is-Seg. Ezekuttiv infurmat lill-membri li fl-24ta' Ġunju reġat bagħtet reminder lid-Direttur Ivan Pierre Vella sabiex il-Kunsill jingħata risposta dwar il-petition tal-Buses pero sal-lum għadna bla twegiba. Infurmat lill-Kunsill li l-proċess sabiex il-Kunsill ikollu meter tad-dawl għalih miexi.
- 05.16.14 Is-Seg. Ezekuttiv infurmat lill-membri li l-laptop li kien jintuza biss għar-recordings tal-laqgħat instab miksuri. Dan intuza l-aħħar minn student mibgħut mir-Reġjun li gie jivverfika l-inventory numbers. Xhin l-iskrivana tal-Kunsill ħarġet il-laptop mill-pocket tiegħu biex tippreparah għal laqgħa ssibu mkisser. Jidher li l-laptop b'xi mod kien ħa daqqa. Minħabba li l-istudent kien ħareġ bil-laptop barra mill-uffiċċju ma nqabadx mill-kameras u għalhekk hadd ma jista jkun ċert x'gara u jekk kienx dak il-ħin li l-laptop inkiser. Sar komunikat mal-Manager tal-IT mir-reġjun kif ukoll mal-IT technician tal-kunsill sabiex instab mezz kif il-laptop tqabbad temporanjament, pero dan irid jissewwa. Se jsiru wkoll l-arrangamenti sabiex l-programm tar-recordings jkun jista jigi ntsallat fuq laptop iehor sabiex il-laqgħat jkunu jistgħu jitkoplew jigu rrekordjati mingħajr diffikultajiet.

5.17 Tmiem il-laqgħa u d-data tas-seduta li jmiss.

5.12.1 Il-laqgħa giet fi tmiema fis-20.15pm u l-laqgħa tal-Kunsill li jmiss giet skedata għal nhar il-Tlieta, 20 ta' Awwissu fl-16.00p.m.



Paul Buttigieg
Sindku



Heidi Grech
Segretarju Ezekutt

